

ट्रकों का साहित्य और सफ़र का दर्शन शास्त्र

हिन्दुस्तान की सड़कों पर ढाई सौ किलो मीटर सफ़र तय करने में छे घंटे लग जाते हैं। ऊबड़ खाबड़ सड़कें, बन्द फ़ाटक, ट्रैफ़िक जाम जैसी मुसीबतों को पार कर के जब आप मंज़िल पर पहुँचते हैं तो लगता है जैसे युद्ध कर के आ रहे हैं। इस सफ़र (more like suffer) की बोरियत को कम करने के लिये हमारे जिन्दादिल दोस्त, ट्रक ड्राइवर हमेशा हमारे साथ रहते हैं। आपको हँसाने के लिये ये ट्रकों के पीछे क्या क्या लिखते हैं इस के कुछ नमूने पेश हैं -

एक बार आगे जा रहे एक ट्रक के पीछे बहुत छोटा सा कुछ लिखा हुआ था। हम ने ड्राइवर से कहा जरा गाड़ी पास में लगाओ। पास जा कर पढ़ा, उस पर लिखा था -

घुसता ही चला आ रहा है

ऐसे ही एक ट्रक के पीछे कुछ लिखा था जो दूर से बड़ा अजीब लग रहा था। पास जा कर समझ में आया। लिखा था - - - *हाय राम! इतना लम्बा सफ़र*

एक बहुत लंबा कैरियर वाहन बहुत धीरे धीरे चल रहा था। बड़ी मुश्किल से उसे ओवरटेक किया। साइड में लिखा था - *भाई साहब मैं जरा लंबी हूँ, मैं तो ऐसे ही चलूँगी!*

एक ट्रक के पीछे लिखा था - *मेरा परदेसी न आया* - उसके आगे एक उदास बैठी महिला की तस्वीर बनी थी। हम सोचने पर मजबूर हो गए कि वाकई ट्रक ड्राइवर्स और उनके परिवार वालों की ज़िन्दगी कितनी कठिन है।

गलत साइड से ओवरटेक करने वालों को नसीहत देने के लिए अक्सर ट्रकों के पीछे कुछ इस तरह लिखा होता है।

SUICIDE SIDE

PASSING SIDE

मतलब अगर आप बांयी ओर से ओवरटेक कर रहे हैं तो जान का खतरा मोल ले रहे हैं।

एक ट्रक के पीछे कुछ ऐसा लिखा देख कर दिमाग चकरा गया। -

बुरी नज़र **हॉर्न** वाले तेरा **प्लीज़** मुँह काला

काफ़ी देर बाद समझ में आया कि उस पर **हॉर्न** **प्लीज़** पहले से लिखा होगा। बाद में अगल बगल और बीच की जगह में छोटे फ़्रोंट में 'बुरी नज़र वाले तेरा मुँह काला' यह एडजस्ट कर दिया गया होगा।

एक मिनी ट्रक के पीछे लिखा था - *बड़ा होकर ट्रक बनूँगा* -

कभी कभी छोटी सी लाइन में जीवन का गूढ़ दर्शन छिपा होता है। एक ट्रक के पीछे लिखा था -
- *जिन्हें जल्दी थी वो चले गए* -

सबसे ज्यादा कमेंट्स बुरी नज़र वालों और जलने वालों के ऊपर होते हैं। उसके अलावा भी इतनी तरह की शैरो शायरी या वाक्य या शब्द लिखे होते हैं कि हम सोच भी नहीं सकते। आपके मनोरंजन के लिए कुछ नमूने यहाँ पेश हैं -

ये गाड़ी नहीं मोहब्बत का फूल है, उतना दौड़ाओ जितना उसूल है।
मैं भर के चली जाऊंगी तुम देखते रहियो।
यही बीबी यही मां है, यही गाड़ी वतन मेरा, टायर में दफ़न होंगे, ट्यूब है कफ़न मेरा।
तू किसी और की जागीर है ऐ जाने गज़ल, लोग तूफ़ान उठा देंगे मेरे साथ न चल।
सोना भरो या माटी, तोप चले या लाठी, जाना शहर गोहाटी।

घूर मत

बुरी नज़र वाले तेरे बच्चे जियें, बड़ा होके तेरा खून पियें।

बुरी नज़र, बुरा अंज़ाम।

बुरी नज़र वाले तेरा मुँह काला।

बुरी नज़र वाला, ड्राइवर का साला।

बुरी नज़र वाले, ऑपरेशन करा ले।

बुरी नज़र वाले, नसबन्दी करा ले

बुरी नज़र वाले तेरा भी भला।

बुरी नज़र वाले तेरा खुदा हाफ़िज़।

बुरी नज़र वाले की सेवा में— (जूता)

गिरते हैं शहसवार ही मैदाने जंग में, वह तिफ़ल क्या गिरेगा जो घुटनों के बल चले।

वक्रत की हर शै गुलाम

सौ में से नब्बे बेईमान, फिर भी मेरा भारत महान।

न खाने को रोटी न रहने को मकान, फिर भी मेरा भारत महान।

बाबू जी मैं आ गई।

तू चल मैं आई।

देखो मगर प्यार से

O.K. TATA फिर मिलेंगे

13 मेरा 7

मेहनत मेरी, रहमत तेरी।

बजा हौरन, निकल फ़ौरन।

शोर करो

अच्छा तो हम चलते हैं।

एक तू सच्चा, तेरा नाम सच्चा।

पापा जी की लाइली।

मोरनी

पगली

बन्जारन

ख्वाजा की दीवानी।

प्यार का बछड़ा

सबका मालिक एक।

बाबू जी मैं चली मेरा इन्तज़ार करना, वापस आऊँ तो माल तैयार रखना।

सटा मत पीछे हटा

दौड़ाओ चाहे जितना सितारों से मिला दूँगी, निगाह अगर बची तो खाक में मिला दूँगी।

72 के फूल 86 की माला, जलने वाले तेरा मुँह काला। (यहाँ 7286 ट्रक का नम्बर है)

हमारी याद आएगी।
समय बड़ा बलवान।
पापा जल्दी आ जाना।
कर्म ही पूजा है।
चल रानी तेरा रब राखा।
बार बार हॉर्न बजा कर परेशान न होना, साइड आपको मिलेगी हैरान न होना।
सतगुरु तेरी ओट।
कम बालक, सुखी चालक।
माँ का आशीर्वाद।
बाबा का आशीर्वाद
जगह मिलने पर पास दिया जाएगा।
God is one
जलो मगर दीपक की तरह।
डिपर मार हो जा पार।
जिन्हें जल्दी थी वो चले गए
देखो मगर प्यार से।
नसीब अपना अपना।
किस किस को नज़र में रखें, हम सब की नज़र में रहते हैं।
ज़िन्दगी ऐसी मिली है कि हर वक़्त सफ़र में रहते हैं।।
भाग बसंती, इज़्ज़त का सवाल।
मैं तो यूँ ही चलूँगी।
धीरे चलिये बच्चे आपकी प्रतीक्षा में हैं।
सोचो साथ क्या जाएगा।
चमचागीरी न करो न कराओ।
जिओ और जीने दो।
देश की सुरक्षा सैनिक के हाथ, ट्रक की सुरक्षा चालक के हाथ।
हट पीछे मैं रोड की रानी हूँ।
मायूस न होना मेरा दिल तोड़ कर, मैं खुद ही जा रहा हूँ तेरा शहर छोड़ कर।
कब आओगे पापा।
बजती है खट खट जूती बाटा दी, चलती है फ़ट फ़ट गड्डी टाटा दी।
हाय दिल ले गई
प्रीतम आते
दिल के जखम आंसुओं में धोए हैं, हम उन राहों से गुजरे जहाँ पत्थर भी रोए हैं।
जलो मत रीस करो।
जलो मत बराबरी करो
पराई अमानत देख के हैरान न हो। खुदा तुझे भी देगा परेशान न हो।
जागते रहो, भागते रहो।
मुझे पीकर मत चला, उम्र भर साथ दूंगी, पीकर चलाएगा तो खाक में मिला दूंगी।
जाने दे थोड़ी हवा आने दे।
हम हैं राही प्यार के।

अभी अरमान बाकी है।

रोड का धर्मन्दर चौराहे का सिपाही, तड़प कर हेमा मालिनी बोली 3520 क्यों न आयी।

कोई पूछे तो कह देना आई थी चली गई।

GO और Gने 2

उचित दूरी बहुत जरूरी

शहीदों को प्रणाम

चम्बल का शेर

खेल किस्मत का

इक बेबफ़ा की तलाश है

दुनिया मतलब की

अपने ही जलते हैं

मुस्कराते रहो

आशा ही जीवन है

बुरी सोहबत से तन्हाई अच्छी

आप बड़े हम छोटे

अमानत किसी और की

ध्वनि करो शोर नहीं

प्यार करो मगर दूर से

मालिक की गाड़ी, ड्राइवर का पसीना। रोड पे निकली बन के हसीना।

कीचड़ में पैर दोगी तो धोना पड़ेगा, ड्राइवर से शादी करोगी तो रोना पड़ेगा।

दुल्हन हो तो ऐसी जो पति के मन भाए, पति हो तो ऐसा जो पीने के बाद घर न आए।

आगे हनुमान जी बैठे हैं।

बुजुर्गी की दुआएं।

दादी माँ की दुआएं।

हिम्मत है तो पार कर, वरना इन्तज़ार कर।

अच्छा दोस्त फिर मिलेंगे।

हर खुशी हो वहाँ, तू जहाँ भी रहे।

दिखा कर हुस्न का जलवा सितम आबाद कर डाला, हसीनों ने जिसे चाहा उसे बर्बाद कर डाला।

पूजा के फूल प्यार की माला, जलने वाले तेरा मुँह काला।

इश्क बिना सब सूना।

अपनी औकात में रहो।

गुरु की फ़ौज, करेगी मौज।

चक दे इंडिया

निगाहे करम

मोहब्बत एक धोखा है Don't mind

मुकद्दर किसी की जागीर नहीं

चांद के पार चलो

वो जाने किस हाल में होगी

लोग गैरों की बात करते हैं हम ने अपनों को आजमाया है

लोग कांटों से बच के चलते हैं हम ने फूलों से ज़ख्म खाया है

मासूम शेरनी

भाग बसन्ती

जय श्री राम

बाबू जी मैं आ गई, सारा डीज़ल खा गई

मिलेगा वही जो नसीब में होगा

चक दे सारे गम

मैं सज के चली ससुराल

No FIR no arrest, Decision on the spot.

न किसी की नज़र बुरी, न किसी का मुँह काला, हर किसी का भला चाहे, पच्चीस चौरासी वाला गाड़ी नहीं मैं रानी हूँ, ड्राइवर मेरा आशिक है, मैं उसकी दीवानी हूँ।

किस में हिम्मत है जो छेड़े दिलेर को, गर्दिश में घेर लेते हैं कुत्ते भी शेर को।

लाख चुरा लो मोती, कफ़न में जेब नहीं होती।

अपने मां बाप का कभी दिल मत दुखा

पापा गाड़ी धीरे चलाना, वापस घर चाहे देर से आना

आंख मत मार, जगह मिलने पर पास दूँगी

पाक मेरा दिल है, कुरान की तरह, वो मुझ पर छा गई, आसमान की तरह

झूम बराबर झूम

बाबा भूतनाथ

गुस्सा नहीं पगली प्यार चाहिए।

AG उधर से निकलो

वफ़ा की तलाश

मेहर मालिक की

संतोषी सदा सुखी

माँ मेरी दुनिया तेरे आँचल में

बस एक शौक बाकी है

प्रभु ईशु का सहारा

ईराक का पानी, कम पी मेरी रानी

लक्ष्य तक पहुँचे बिना पथ में पथिक विश्राम कैसा

डॉन को पकड़ना मुश्किल ही नहीं नामुमकिन है।

इन्सान बनना है तो दारू पियो, दूध तो साले कुत्ते भी पीते हैं।

हमें तो अपनों ने लूटा गैरों में कहाँ दम था, मेरी कश्ती वहाँ डूबी जहाँ पानी कम था।

हमें तो ट्रांसपोर्टरों ने लूटा, व्यापारियों में कहाँ दम था, मेरी गाड़ी वहाँ भेजी, जहाँ भाड़ा कम था।

तुमको न भूल पाएगे।

देखो मगर छेड़ो नहीं।

सड़क सुरक्षा, जीवन रक्षा।

चलती है गाड़ी उड़ती है धूल, मिलेगी मंज़िल खिलेंगे फूल।

गति सीमा 40 किमी (80 रोड पर 90 मोड़ पर)

दिल है तुम्हारा

लटक मत पटक दूँगी

लटक मत टपक जाएगा

मालिक हो कैसा, हिसाब माँगे न पैसा, गौड़ साहब जैसा,
झाड़वर हो कैसा, हिसाब दे न पैसा, संता सिंह जैसा
लिखा परदेस किस्मत में वतन को याद क्या करता,
जहाँ बेदर्द हाकिम हो वहाँ फ़रियाद क्या करता।
रात की रानी दिन का राजा, मिलना हो तो welcome आ जा
कर भला हो भला

बुरी नज़र वाले, तू जहर खा ले
देख छमिया, तेरा साजन जा रहा है
फिर मिलेंगे

मिले न फूल तो कांटों से दोस्ती कर ली
forget me not

पीछा करना बेकार है

Wait 4 side

मालिक महान है, बच्चों से परेशान है
दोस्ती पक्की, खर्च अपना अपना
चमचों की फ़्री सेवा में (जूता)
ऐसा सिंगार मत करो जंगल का तापमान बदल जाएगा
जवान तो जवान है, बुढ़ों का ईमान बदल जाएगा।
इज़्ज़त मुफ़्त मिलेगी
बच्चे पैदा करना बच्चों का खेल नहीं
जलने वाले तेरी तीन दवाई, चप्पल जूता और पिटाई
ताउ हट जा
ताऊ हट जा पीछे से
सुहाना सफ़र
दिल चाहता है
चाहत
अलविदा दोस्त
सहेली की तलाश